



સત્યમેવ જયતે

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

MONDAY, FEBRUARY 10, 2025 / MAGHA 21, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધા :-

- (૧) ભારતીય નાગરિક સુરક્ષા સંહિતા-૨૦૨૩ની કલમ-૧૬૩
- (૨) પોલીસ અધિક્ષકશ્રી, અરવલ્લી મોડાસાના તારીખ ૨૮/૦૧/૨૦૨૫ના પત્ર નંબર એલ.આઈ.બી./સાયકલ ટુ વ્હીકલ/ જાહેરનામું/૧૫૫/૨૦૨૫.

જાહેરનામું

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૬૩/વાહન વેચાણ/વશી/૧૪૨/૨૦૨૫.—ગુપ્તચર સંસ્થાઓના વખતોવખતના અહેવાલો અને ભુતકાળમાં આતંકવાદીઓ દ્વારા દેશના વિવિધ શહેરોમાં શ્રેણીબદ્ધ બોમ્બ ધડાકાઓ કરી મોટી સંખ્યામાં જાન હાનિ તેમજ માલ મીલકતોને નુકશાન કરવામાં આવેલ જે જોતાં ત્રાસવાદી/તત્વો પોતાના મલીન ઈરાદાઓને અંજામ આપવા માટે સાઈકલો તથા ટુ વ્હીલર વાહનોમાં બોમ્બ રાખી બ્લાસ્ટ કરી આતંકવાદી/ત્રાસવાદી કૃત્યોને અંજામ આપે છે. આ સ્થિતિને નીવારી શકાય અથવા અંકુશમાં મુકી શકાય તે માટે આવા વાહનોની માહિતી રાખેલ હોય તો આ પ્રકારના ગુનાઓ કરનાર ગુનેગારો સુધી પહોંચી શકવા, તેમજ પકડી શકવામાં સરળતા રહે. વર્તમાન સંજોગોમાં રાષ્ટ્રીય સુરક્ષાને ધ્યાને લઈ અત્રેના જિલ્લામાં કોઈ અનિચ્છનીય બનાવ ન બને તે માટે સાયકલો/સ્કુટર તથા મોટર સાઈકલ જેવા ટુ વ્હીલર વાહનો વેચાણ કરનાર પર કાયદાકીય નિયંત્રણ હોવું જરૂરી છે. જેથી જાહેર વ્યવસ્થા, સલામતિ અને સુરક્ષા માટે નીચે મુજબની સુચનાઓ અમલમાં મુકવાનું જરૂરી જણાય છે.

સબબ, હું, આર.એન.કુચારા (જી.એ.એસ.), અધિક જિલ્લા મેજિસ્ટ્રેટ, અરવલ્લી ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આ પ્રકારના વાહનોની ખરીદ વેચાણ સમયે નીચે મુજબની સુચનાઓનું અવશ્ય પાલન કરવા હુકમ કરું છું.

- (૧) નવી તેમજ જુની સાઈકલ, સ્કુટર તથા મોટર સાઈકલ જેવા બીજા દ્વિ-ચક્રીય વાહનો ખરીદનારાને બીલ અવશ્ય આપવું અને તેની સ્થળપ્રત કબજામાં રાખવી.
- (૨) વાહન ખરીદનાર ગ્રાહકનું ડ્રાઈવીંગ લાઈસન્સ, પાન કાર્ડ, રેશન કાર્ડ કે નોકરી કરતા હોય તો ત્યાંનું ઓળખ કાર્ડ કે શૈક્ષણિક સંસ્થાનું પ્રમાણ પત્ર કે સ્થાનિક અગ્રણીઓ જેવા કે મ્યુનિસીપલ કોર્પોરેટર, ધારાસભ્યશ્રી, સંસદ સભ્યશ્રી કે કોઈ પણ ખાતાના રાજ્યપત્રિત અધિકારીશ્રી તરફથી મેળવેલ ઓળખપત્ર, પ્રમાણપત્ર પૈકી કોઈ પણ એક પુરાવો ઓળખ માટે ગ્રાહક પાસેથી આવા વેચાણ કર્તાઓએ ફરજિયાત મેળવવાનો રહેશે.

- (૩) બીલમાં વાહન ખરીદનારનું પુરૂ નામ, સરનામું, સંપર્ક નંબર અવશ્ય લખવાનો રહેશે.
- (૪) વેચાણબીલમાં આ પ્રકારના વાહનોનો ફેમ નંબર, ચેસીસ નંબર, એન્જીન નંબર અવશ્ય લખવાનો રહેશે.
- (૫) આ પ્રકારના વાહનોના વેચાણ કર્તાએ કોઈ પણ પોલીસ અધિકારી તરફથી માગણી કરવામાં આવે ત્યારે ઉપર મુજબની માહિતી/રેકર્ડ ચકાસણી માટે રજૂ કરવાનું રહેશે.

આ જાહેરનામું તા. ૦૭/૦૨/૨૦૨૫ થી તા.૦૭/૦૪/૨૦૨૫ સુધી (બંને દિવસો સહિત) કુલ-૬૦ (સાઠ) દિવસ માટે અમલમાં રહેશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમ ૧૯૫૧ની કલમ-૧૩૫(૩) તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

આજ તારીખ ૩૧મી જાન્યુઆરી, ૨૦૨૫ના રોજ મારી સહી તથા સિક્કો કરવામાં આવ્યો.

આર.એન.કુચારા
અધિક જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધા :-

- (૧) ભારતીય નાગરિક સુરક્ષા સંહિતા-૨૦૨૩ની કલમ-૧૬૩
- (૨) પોલીસ અધિક્ષકશ્રી, અરવલ્લી, મોડાસાના તારીખ ૨૮/૦૧/૨૦૨૫ના પત્ર નં. એલ.આઈ.બી./મો.ખ.વે/જાહેરનામું/૧૫૪/૨૦૨૫.

જાહેરનામું

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળની જોગવાઈઓ અન્વયેનું.

નંબર ડીસી/પી.ઓ.એલ./જાહેરનામું/કલમ-૧૬૩/મોબાઈલ ખરીદ-વેચાણ/વશી-૧૪૩/૨૦૨૫.-રાજ્યમાં બનતા ગુનાઓમાં મોબાઈલ ફોનનો ઉપયોગ થાય છે તેમજ મોબાઈલ ચોરીના ગુનાઓનું પ્રમાણ વધવા પામેલ છે. આવા ગુનાઓ શોધી કાઢવા માટે ગુનામાં વપરાયેલ અથવા ચોરાઈ ગયેલ મોબાઈલ ફોનના IMEI નંબરનું ટ્રેકીંગ કરીને ગુનાના મૂળ સુધી પહોંચવા પ્રયત્નો કરવામાં આવે છે. ઘણી વખતે મોબાઈલ ફોનના વપરાશકર્તા સુધી પહોંચવામાં આવે ત્યારે જાણવા મળે છે કે, તેમને કોઈ અજાણ્યા માણસ પાસેથી મોબાઈલ ફોન ખરીદેલ છે. જે મોબાઈલ વેચનાર/ખરીદ કરનારને મોબાઈલ ચોરાયેલ અથવા ગુનામાં વપરાયેલ હોવાની માહિતી હોતી નથી.

પ્રસ્તુત બાબતે ગુનાખોરી અટકાવવા માટે દુકાનના માલિકો/સંચાલકો નીચે આપેલ હકીકત મુજબનું રજિસ્ટર નિભાવે તે સારૂ તથા પોલીસ તંત્ર જ્યારે માંગણી કરે ત્યારે તે રજૂ કરવાની દરેકની ફરજ રહે તે સારૂ પ્રવર્તમાન સંજોગોને અનુલક્ષી ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબનું જાહેરનામું પ્રસિધ્ધ કરવું જરૂરી હોઈ સમગ્ર જિલ્લામાં અમલમાં રહે તે રીતેનું જાહેરનામું પ્રસિધ્ધ કરવા આમુખ-૨ ના પત્રથી પોલીસ અધિક્ષકશ્રી, અરવલ્લી-મોડાસાએ દરખાસ્ત કરેલ છે.

સબબ હું, આર.એન.કુચારા (જી.એ.એસ.), અધિક જિલ્લા મેજિસ્ટ્રેટ, અરવલ્લી, ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ અરવલ્લી જિલ્લાની હદ વિસ્તાર માટે આથી નીચેની વિગતે અમલવારી કરવા હુકમ કરું છું.

- (૧) જુના મોબાઈલ લે-વેચ કરનાર વેપારીએ મોબાઈલ લેતા પહેલાં મોબાઈલ વેચનારનું તથા જુના મોબાઈલ વેચતી વખતે મોબાઈલ ખરીદનારનું ઓળખ અંગેનું પુરૂ નામ, સરનામું નોંધવું ફરજિયાત બનાવવામાં આવે તે માટે નીચે દર્શાવ્યા મુજબના કોલમ સહિતના અલગ-અલગ રજિસ્ટર નિભાવવાના રહેશે.

જુના મોબાઈલ ખરીદતી વખતે વેપારીએ નિભાવવાનું રજિસ્ટર

અ.નં.	મોબાઈલની વિગત/કંપની	IMEI NO.	મોબાઈલ વેચનાર / ખરીદનારનું નામ સરનામાની વિગત	ID પ્રુફની વિગત
૧.				

જુના મોબાઈલ વેચતી વખતે વેપારીએ નિભાવવાનું રજિસ્ટર

અ.નં.	મોબાઈલની વિગત/કંપની	IMEI NO.	મોબાઈલ વેચનાર / ખરીદનારનું નામ સરનામાની વિગત	ID પ્રુફની વિગત
૧.				

- (૨) મોબાઈલ ટ્રેકીંગ કરી અને ગુનાના મુળ સુધી પહોંચવામાં આવે ત્યારે એવું જાણવા મળે છે કે, કોઈ અજાણી વ્યક્તિએ મને આપેલ છે. અને તેને હું ઓળખતો નથી. જેથી, તપાસમાં કોઈ ફળદાયક હકીકત મળતી નથી. જેથી, જે વ્યક્તિઓને મોબાઈલ / સીમકાર્ડ / હેન્ડસેટ વિગેરે ઓળખકાર્ડ વગર અથવા કોઈપણ પ્રકારના ઓળખપત્ર વગર પૂરા પાડે અથવા કોઈપણ પ્રકારના ઓળખપત્ર વગર લે તો તેની જવાબદારી ફોન વેચનાર/ ખરીદનારની રહેશે.

આ હુકમ તા. ૦૭/૦૨/૨૦૨૫ થી તા.૦૭/૦૪/૨૦૨૫ સુધી (બંને દિવસો સહિત) કુલ-૬૦ (સાઠ) દિવસ માટે અમલમાં રહેશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજજાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઇસમો સામે ગુજરાત પોલીસ અધિનિયમની ૧૮૫૧ કલમ-૧૩૫(૩) તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

આજ તારીખ ૩૧મી જાન્યુઆરી, ૨૦૨૫ના રોજ મારી સહી તથા સિક્કો કરવામાં આવ્યો.

આર.એન.કુચારા
અધિક જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધા :-

- (૧) ભારતીય નાગરિક સુરક્ષા સંહિતા-૨૦૨૩ની કલમ-૧૬૩
- (૨) પોલીસ અધિક્ષકશ્રી, અરવલ્લી મોડાસાના તારીખ ૨૮/૦૧/૨૦૨૫ના પત્ર નંબર એલ.આઈ.બી./સોના-ચાંદી/જાહેરનામું/૧૫૩/૨૦૨૫.

જાહેરનામું

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૬૩/સોના ચાંદી ખરીદી/વશી/૧૪૪/૨૦૨૫.—રાજ્યમાં બનતા ગુનાઓમાં સોના ચાંદીના ઘરેણાંની ચોરીના ચેઈન સ્નેચીંગના બનાવોનું પ્રમાણ વધવા પામેલ છે. આવા ગુનાઓ આચરી ગુનેગારો ઘરેણાં તથા દાગીના (સોના ચાંદી) લે-વેચ કરનારા દુકાનદારો, શો રૂમ વાળાઓ આવો ચોરીનો મુદ્દા માલ વેચવા આવનારની માલિકીનો માનીને અજાણતામાં વેચાણ રાખતા હોય છે અને ચોરીની તપાસમાં છેવટે મુદ્દા માલ રાખનાર પાસે આવી કોઈ માલિતી હોતી નથી જેથી અજાણતા હિત સંબંધ ધરાવનાર બની જાય છે અને વેપારીઓને બિન જરૂરી પરેશાની ભોગવવી પડે છે. આવા સોના ચાંદીના દાગીના, વસ્તુઓ, દાગીના ઓગાળીને બનાવેલ ગઢા જેવી વસ્તુઓ વેચાણ આપનાર આવે ત્યારે વેચાણ રાખનાર દુકાનદાર આવા વેચાણ આપનાર પાસેથી તેમના ઓળખના પુરાવા મેળવી ઉપલબ્ધ રાખી, દુકાનદાર વેપારી નીચેના નમુનામાં રજિસ્ટર નિભાવે તે ખૂબ જ જરૂરી છે. જેથી જિલ્લાના તમામ આવા સોના ચાંદીના વેપારીઓ, દુકાનદારોએ નીચેના નમૂનામાં રજિસ્ટર નીભાવવાનું રહેશે.

સબબ હું આર.એન.કુચારા જી.એ.એસ. અધિક જિલ્લા મેજિસ્ટ્રેટ અરવલ્લી ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે જિલ્લામાં સોના-ચાંદીના ઘરેણાં લે-વેચ કરનાર દુકાનદારો, શો રૂમવાળાઓને આથી નીચેની વિગતે અમલવારી કરવા હુકમ કરું છું.

સોના-ચાંદીના ઘરેણાં ખરીદતી વખતે વેપારીએ નિભાવવાનું રજિસ્ટર

દુકાનદારનું નામ/સરનામું

તારીખ

અ.નં.	સોના ચાંદીના ઘરેણાંની વિગત દાગીનાનું નામ જથ્થો / નંગ /કિંમત	સોના ચાંદીના ઘરેણા વેચનારનું નામ, સરનામાં, સંપર્ક નંબર સહિતની વિગત	આઈ.ડી. પ્રુફની વિગત	મુદ્દા માલ વેચાણ આપનારની સહી
૧	૨	૩	૪	૫

આ હુકમ તા. ૦૭/૦૨/૨૦૨૫ થી તા.૦૭/૦૪/૨૦૨૫ સુધી કુલ-૬૦ (સાઠ) દિવસ માટે અમલમાં રહેશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઇસમો સામે ગુજરાત પોલીસ અધિનિયમ ૧૯૫૧ની કલમ-૧૩૫(૩) તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

આજ તારીખ ૩૧મી જાન્યુઆરી, ૨૦૨૫ના રોજ મારી સહી તથા સિક્કો કરવામાં આવ્યો.

આર.એન.કુચારા
અધિક જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધા :- :-

(૧) ભારતીય નાગરિક સુરક્ષા સંહિતા-૨૦૨૩ની કલમ-૧૬૩.

(૨) પોલીસ અધિક્ષકશ્રી, અરવલ્લી મોડાસાના તારીખ ૨૮/૦૧/૨૦૨૫ના પત્ર નંબર એલ.આઈ.બી./પ્રા.સી./જાહેરનામું/૧૫૨/૨૦૨૫.

જાહેરનામું

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૬૩/ખાનગી સીક્યુરીટી/વશી/૧૪૫/૨૦૨૫.—અરવલ્લી જિલ્લાની ખાનગી સીક્યુરીટી એજન્સીના માણસો / કર્મચારીઓ લાયસન્સવાળા હથિયારો સાથે જાહેર જગ્યામાં ફરે છે અને લોનના હપ્તા ઉઘરાવવા અને જમીનના વિવાદોમાં જઈ લાયસન્સવાળા હથિયારોનો ઉપયોગ કરે છે. આવા ઘણા ખરા હથિયારો બીજા રાજ્યમાંથી ઓલ ઈન્ડિયા કે ગુજરાત રાજ્યની હદનું લાયસન્સ મેળવી તેનો ગુજરાતમાં મુખ્યત્વે ઉપયોગ કરે છે. અને આવા હથિયારોનો બિન જરૂરી કારણ વગર આડેધડ ઉપયોગ કરતા હોય છે. તેમજ જે સ્થળે આવા સીક્યુરીટી ગાર્ડ ફરજ બજાવતા હોય તે કારખાના/ફેક્ટરીઓના માલિકનો વિશ્વાસ કેળવી ચોરી, લુંટ, ધાડ જેવા મિલકત સંબંધી ગુનાઓ આચરતા હોય છે. આવા પરપ્રાંતિય હથિયાર ધારક બનાવટી લાયસન્સથી હથિયાર મેળવી સીક્યુરીટી ગાર્ડ તરીકે ફરજ બજાવતા હોવાથી પણ ગંભીર પ્રકારના ગુનાઓ બનવા પામે છે. જેથી આવા બનાવો બનતા રોકવા અંકુશ રાખવા વર્તમાન સંજોગોમાં રાષ્ટ્રીય સુરક્ષાને ધ્યાને લઈ અત્રેના જિલ્લામાં કોઈ અનિચ્છનીય બનાવ ન બને તે હેતુથી ખાનગી સીક્યુરીટી કંપની ચલાવતા સંચાલકો અને ખાનગી સીક્યુરીટી ઉપર કાયદાકીય નિયંત્રણ હોવું ખૂબ જ જરૂરી છે.

સબબ, હું, આર.એન.કુચારા (જી.એ.એસ.), અધિક જિલ્લા મેજિસ્ટ્રેટ, અરવલ્લી, ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરું છું.

(૧) અરવલ્લી જિલ્લામાં ખાનગી સીક્યુરીટી કંપની ચલાવતા સંચાલકો અને જિલ્લા બહાર ખાનગી સીક્યુરીટી કંપની ચલાવતા હોય પણ તેઓની કંપનીના સીક્યુરીટી ગાર્ડ અત્રેના જિલ્લામાં ફરજ બજાવતા હોય તેવી કંપનીના સંચાલકોએ તેઓની કંપનીમાં હથિયારી /બિન હથિયારી તથા હથિયારી પરપ્રાંતિય ગાર્ડની વિગત જે તે વિસ્તારના પોલીસ સ્ટેશનમાં આપવાની રહેશે.

- (૨) પરપ્રાંતિય હથિયારી ગાર્ડના હથિયાર લાયસન્સનું વેરીફિકેશન એસ.ઓ.જી. શાખા મારફતે અથવા પોલીસ સ્ટેશન મારફતે કરવામાં આવે તે દરમિયાન નોટીસ મળેથી અથવા માંગણી કરવાથી ગાર્ડ તથા તેનું હથિયાર અને અસલ લાયસન્સ જે તે સીક્યુરીટી કંપની કે ખાનગી પેઢી/ફેક્ટરી વગેરે સ્થળોના માલિકે રજુ કરવાની જવાબદારી રહેશે.
- (૩) ખાનગી સીક્યુરીટી એજન્સીના માણસો/કર્મચારીઓ લાયસન્સવાળા હથિયારો સાથે જાહેર જગ્યામાં હથિયાર દેખાય તે રીતે તેમની ફરજ સિવાય બિનજરૂરી રીતે હરશે-ફરશે નહીં.
- (૪) ખાનગી સીક્યુરીટી કંપની ચલાવતા સંચાલકોએ પોતાની કંપનીના સીક્યુરીટી ગાર્ડ માટે ખાખી ગણવેશ રાખી શકશે નહીં અને કોઈ પણ ખાનગી સીક્યુરીટી ગાર્ડ ખાખી ગણવેશ પહેરી શકશે નહીં.
- (૫) મુદ્દા નં. ૧ ની માહિતી નીચે દર્શાવેલ કોલમ મુજબ આપવાની રહેશે.

૧	સીક્યુરીટી ગાર્ડનો પાસપોર્ટ સાઈઝનો ફોટો	
૨	સીક્યુરીટી એજન્સી અથવા પેઢી/ફેક્ટરીનું નામ, માલિકનું નામ - સરનામું તથા સંપર્ક નંબર	
૩	પરપ્રાંતિય સીક્યુરીટી ગાર્ડ હથિયારી/બિન હથિયારીનું પુરૂ નામ, હાલનું સરનામું, ટેલીફોન/ મોબાઇલ નંબર તથા વતનનું સરનામું. (ગામ, પોસ્ટ, તાલુકો, જિલ્લો, પોલીસ સ્ટેશન, રાજ્ય)	
૪	સીક્યુરીટી ગાર્ડ તથા હથિયારી ગાર્ડ જે સ્થળે ફરજ બજાવતો હોય તે સ્થળનું નામ તથા સરનામું, સંપર્ક નંબર	
૫	નોકરીએ રાખ્યાની તારીખ	
૬	કોના રેફરન્સ/પરિચયથી નોકરીએ રાખેલ છે તે સ્થાનિક રહીશનું પુરૂ નામ-સરનામું, સંપર્ક નંબર	
૭	હથિયારી ગાર્ડના હથિયાર લાયસન્સની વિગત તથા હથિયારનું વર્ણન	
૮	હથિયાર લાયસન્સનો માન્ય એરિયા તથા રીન્યુ તારીખ	

આ હુકમ તા. ૦૭/૦૨/૨૦૨૫ થી તા. ૦૭/૦૪/૨૦૨૫ સુધી (બંને દિવસો સહિત) કુલ-૬૦ (સાઠ) દિવસ માટે અમલમાં રહેશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઇસમો સામે ગુજરાત પોલીસ અધિનિયમ ૧૯૫૧ની કલમ-૧૩૫(૩) તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

આજ તારીખ ૩૧મી જાન્યુઆરી, ૨૦૨૫ના રોજ મારી સહી તથા સિક્કો કરવામાં આવ્યો.

આર.એન.કુચારા
અધિક જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધા :-

(૧) ભારતીય નાગરિક સુરક્ષા સંહિતા-૨૦૨૩ની કલમ-૧૬૩

(૨) પોલીસ અધિક્ષકશ્રી, અરવલ્લી મોડાસાના તારીખ ૨૮/૦૧/૨૦૨૫ના પત્ર નંબર એલ.આઈ.બી./ટીફીન બોક્ષ/ જાહેરનામું/૧૫૦/૨૦૨૫.

જાહેરનામું

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૬૩/ટીફીન બોક્ષ/વશી/૧૪૭/૨૦૨૫.—ભુતકાળમાં ગુજરાત રાજ્યમાં અમદાવાદ, મોડાસા શહેર (અરવલ્લી), તેમજ બેંગલોર, મુંબઈ અને દિલ્હી જેવા શહેરોમાં આતંકવાદી સંગઠનો દ્વારા શ્રેણીબદ્ધ બોમ્બ વિસ્ફોટો કરવામાં આવેલ છે. જે તમામ બનાવને જોતાં જાહેર જગ્યા ઉપર બોમ્બ વિસ્ફોટ કરવા માટે ખાસ કરીને સાયકલ તથા ટુ વ્હીલર વાહન ઉપર ટીફીન બોક્સ અથવા અન્ય સામાનમાં વિસ્ફોટક સામગ્રી રાખી બોમ્બ ધડાકા કરવામાં આવેલ છે. ભુતકાળમાં આ પ્રકારના ટુ વ્હીલર વાહન ઉપર બોમ્બ બ્લાસ્ટના બનાવ અત્રેના જિલ્લાના મોડાસા ખાતે પણ બનવા પામેલ હતા. આવા બોમ્બ વિસ્ફોટો જ્યાં લોકોની વધુ સંખ્યામાં અવર જવર હોય અને લોકો ભેગા થતા હોય તેવી

ભીડભાડવાળી જગ્યાએ કરવામાં આવે છે. આ સ્થિતિને નિવારી શકાય અથવા તો અંકુશ મુકી શકાય તે સારૂ અરવલ્લી જિલ્લાની જનતાએ પણ સુરક્ષાની દૃષ્ટિએ આવી જાહેર જગ્યાઓ ઉપર ટીફીન બોક્સ અગર અન્ય કોઈ સામાન સાથે સાયકલ તથા ટુ વ્હીલર વાહન કોઈ પણ વ્યક્તિની દેખરેખ સિવાય જાહેર જગ્યાએ મુકવું હિતાવહ નથી જેથી આવા આતંકવાદીઓના હિંસાત્મક કૃત્યોને રોકવા માટે જાહેર વ્યવસ્થા, શાંતિ, સલામતી અને દેશની સુરક્ષાના હિતમાં નીચેના કૃત્યો ઉપર પ્રતિબંધ મુકવા આમુખ-૨ ના પત્રથી પોલીસ અધિક્ષકશ્રી, અરવલ્લી-મોડાસાએ દરખાસ્ત રજૂ કરેલ છે.

સબબ, હું, આર.એન.કુયારા (જી.એ.એસ.), અધિક જિલ્લા મેજિસ્ટ્રેટ, અરવલ્લી, ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરું છું.

પ્રતિબંધિત કૃત્યો

અરવલ્લી જિલ્લામાં ટીફીન બોક્સ કે અન્ય કોઈ સામાન સાથેના સાયકલ તથા ટુ વ્હીલર વાહનો જાહેર રસ્તા/રોડ તથા ફુટપાથ ઉપર કોઈ વ્યક્તિની દેખરેખ સિવાય (નધણીયાતી રીતે) બિનવારસી મુકવા નહીં. આવા ટીફીન બોક્સ કે અન્ય કોઈ સામાન સાથેના સાયકલ તથા ટુ-વ્હીલર વાહનો બિનવારસી હાલતમાં મળી આવશે તો પોલીસ તપાસ અર્થે કબજે લઈ શકશે.

રાષ્ટ્રીય હિત માટે પોલીસ તંત્ર અસરકારક કામગીરી કરી શકે અને જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે સારુ પ્રવર્તમાન સંજોગોને અનુલક્ષીને જિલ્લામાં કોઈ અનિચ્છનીય બનાવ ન બને તે હેતુથી ટીફીન બોક્સ કે અન્ય કોઈ સામાન સાથેના સાયકલ તથા ટુ વ્હીલર વાહનો જાહેર રસ્તા/રોડ તથા ફુટપાથ ઉપર કોઈ વ્યક્તિની દેખરેખ સિવાય (નધણીયાતી રીતે) બિનવારસી મુકવા નહીં.

આ હુકમ તા. ૦૭/૦૨/૨૦૨૫ થી તા. ૦૭/૦૪/૨૦૨૫ સુધી (બંને દિવસો સહિત) કુલ-૬૦ (સાઠ) દિવસ માટે અમલમાં રહેશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઇસમો સામે ગુજરાત પોલીસ અધિનિયમ ૧૯૫૧ની કલમ-૧૩૫(૩) તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

આજ તારીખ ૩૧મી જાન્યુઆરી, ૨૦૨૫ના રોજ મારી સહી તથા સિક્કો કરવામાં આવ્યો.

આર.એન.કુયારા
અધિક જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધા :-

(૧) ભારતીય નાગરિક સુરક્ષા સંહિતા-૨૦૨૩ની કલમ-૧૬૩

(૨) પોલીસ અધિક્ષકશ્રી, અરવલ્લી, મોડાસાના તારીખ ૨૮/૦૧/૨૦૨૫ના પત્ર નં. એલ.આઈ.બી./સી.સી.સી.ટી.વી./જાહેરનામું/૧૪૮/૨૦૨૫.

જાહેરનામું

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૬૩/સી.સી.ટી.વી./૧૪૮/૨૦૨૫.—ગુપ્તચર સંસ્થાઓના વખતો વખતના અહેવાલો તથા રાજ્ય / દેશની વિવિધ જગ્યાઓએ અસામાજિક તત્વો દ્વારા શ્રેણી બધ્ધ બોમ્બ ધડાકાઓ કરી જાનહાની તેમજ મિલકતની હાનિ કરવામાં આવે છે તેમજ મંદિરો, મકાનો વિગેરેમાં લૂંટ ચલાવવામાં આવે છે. આ પ્રકારની અસામાજિક ત્રાસવાદી પ્રવૃત્તિઓ કરવા વાહનો, હાઈવે પરની હોટલોનો ઉપયોગ કરવામાં આવે છે. અરવલ્લી જિલ્લાને અડીને રાજસ્થાન રાજ્ય તેમજ ખેડા, સાબરકાંઠા, મહીસાગર જેવા જિલ્લાઓ આવેલા છે.

આ પ્રકારની ગેર કાયદેસર પ્રવૃત્તિઓ અટકે તે માટે હાઈવે પરના પેટ્રોલ પંપ, હોટલો તેમજ ટોલ પ્લાઝા ઉપર સી.સી.ટી.વી. કેમેરા (નાઈટ વિઝન તથા હાઈ ડેફીનેશન વીથ રેકોર્ડિંગ સીસ્ટમ) મુકવાની જરૂરિયાત છે.

સબબ, હું, આર.એન.કુયારા (જી.એ.એસ.), અધિક જિલ્લા મેજિસ્ટ્રેટ, અરવલ્લી, ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ અરવલ્લી જિલ્લાના હદ વિસ્તારમાં આવેલ નીચે મુજબના જાહેર સ્થળોએ સી.સી.ટી.વી. કેમેરા લગાવવા હુકમ કરું છું.

(૧) હાઈવે પર આવેલ તમામ હોટલ, ગેસ્ટ હાઉસ, તમામ પેટ્રોલ પંપ અને તમામ ટોલ પ્લાઝા ઉપર સી.સી.ટી.વી. કેમેરા (નાઈટ વિઝન તથા હાઈ ડેફીનેશન વીથ રેકોર્ડિંગ સીસ્ટમ) સહીતના રાખવાના રહેશે.

- (૨) એસ.ટી. સ્ટેન્ડ/એસ.ટી. ડેપો/રેલ્વે સ્ટેશન, મંદિરો, હોસ્પિટલો (ખાનગી તથા સરકારી), એ.ટી.એમ. સેન્ટર્સ, મલ્ટીપ્લેક્ષ થીયેટર્સ, કોમર્શીયલ સેન્ટર્સ, શોપીંગ મોલ, તેમજ મોટી જનમેદની એકત્ર થતી હોય તેવા કાર્યક્રમના સ્થળોએ આવવા જવાના તથા મેદની જોઈ શકાય તે રીતની યોગ્ય સુરક્ષા માટે સી.સી.ટી.વી. કેમેરા લગાવવાના રહેશે.
- (૩) જિલ્લામાં આવેલ સોના, ચાંદીની દુકાનો, બેંક, શરાફી મંડળી (નાણાં ધીરધાર કરનાર સંસ્થા) આંગડીયા પેઢીમાં સી.સી.ટી.વી. કેમેરા મૂકવાના રહેશે.

સી.સી.ટી.વી. કેમેરા રાજ્ય સરકારના ગૃહ વિભાગ દ્વારા નક્કી કરેલ ગુણવત્તા વાળા “Image-color, Image-sensor, 1.3 “minimum Support-TCP IP and remote monitoring. Resolution-600 TVI.Min. Compression-H.264 MJPEG.System data storage-15 days min. With back light compensation and night vision capability.” વાળા રાખવાના રહેશે. તથા તેનું રેકોર્ડિંગ દિન-૧૫ સુધી જળવાઈ રહે તે રીતની સીસ્ટમ રાખવાની રહેશે.

આ જાહેરનામું તા. ૦૭/૦૨/૨૦૨૫ થી તા.૦૭/૦૪/૨૦૨૫ સુધી (બંને દિવસો સહિત) કુલ-૬૦ (સાઠ) દિવસ માટે અમલમાં રહેશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઇસમો સામે ગુજરાત પોલીસ અધિનિયમ ૧૯૫૧ની કલમ-૧૩૫(૩) તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

આજ તારીખ ૩૧મી જાન્યુઆરી, ૨૦૨૫ના રોજ મારી સહી તથા સિક્કો કરવામાં આવ્યો.

આર.એન.કુયારા
અધિક જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધા :-

- (૧) ભારતીય નાગરિક સુરક્ષા સંહિતા-૨૦૨૩ની કલમ-૧૬૩
- (૨) પોલીસ અધિક્ષકશ્રી, અરવલ્લી, મોડાસાના તારીખ ૨૮/૦૧/૨૦૨૫ના પત્ર નં. એલ.આઈ.બી./મો.ખ.વે/જાહેરનામું/૧૪૫/૨૦૨૫.

જાહેરનામું

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળની જોગવાઈઓ અન્વયેનું.

નંબર ડીસી/પીઓએલ/જાહેરનામું/કલમ-૧૬૩/હોટેલ, ગેસ્ટ હાઉસ/વશી/૧૪૮/૨૦૨૫.—ગુપ્તચર સંસ્થાઓના અહેવાલો અને ભુતકાળમાં બનેલ કેટલાક બનાવોથી જણાઈ આવેલ છે કે, ત્રાસવાદી / અસામાજિક તત્વો મહત્વના શહેરોમાં આવેલ ગેસ્ટ હાઉસ / હોટલ / લોજમાં રોકાણ કરતા હોય છે અને શહેરોના સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી તેમજ અસામાજિક પ્રવૃત્તિને અંજામ આપતા હોય છે. આ સ્થિતિને નિવારી શકાય અથવા તો અંકુશ મૂકી શકાય તે સારૂ તેમજ રાષ્ટ્રીય સુરક્ષા અને સલામતિ માટે ભયજનક વ્યક્તિઓ તથા આતંકવાદીઓને પકડવા તેમજ તેમને લગતી માહિતી મેળવવા અને તેમની હેરફેર અંગે સચોટ માહિતી રાષ્ટ્રીય હિતમાં મેળવવા માટે પોલીસ તંત્ર અસરકારક કામગીરી કરી શકે અને જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે સારૂ પ્રવર્તમાન સંજોગોને અનુલક્ષી ભારતીય નાગરિક સુરક્ષા સંહિતા-૨૦૨૩ની કલમ-૧૬૩ મુજબનું જાહેરનામું પ્રસિધ્ધ કરવું જરૂરી હોઈ સમગ્ર જિલ્લામાં અમલમાં રહે તે રીતેનું પ્રસિધ્ધ કરવા આમુખ-૨ ના પત્રથી પોલીસ અધિક્ષકશ્રી અરવલ્લી, મોડાસાએ દરખાસ્ત રજૂ કરેલ છે.

સબબ હું, આર.એન.કુયારા (જી.એ.એસ.), અધિક જિલ્લા મેજિસ્ટ્રેટ, અરવલ્લી, ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરું છું.

- (૧) હોટલ/ગેસ્ટ હાઉસ/લોજમાં રહેવા આવનાર દરેક મુસાફરના તેમના જ હસ્તાક્ષરમાં રજિસ્ટરમાં જરૂર નોંધ કરવાની રહેશે.
- (૨) આ રજિસ્ટરમાં મુસાફરની સહી સાથે પુરૂષ મુસાફરના ડાબા હાથના અંગૂઠાનું અને સ્ત્રી મુસાફરના જમણા હાથના અંગૂઠાનું નિશાન લેવાનું રહેશે.
- (૩) દરેક હોટેલ / લોજ / ગેસ્ટ હાઉસના રિસેપ્શન કાઉન્ટર ઉપર દરેક પ્રવાસી જોઈ શકે તે રીતે રજિસ્ટરમાં દરેક મુસાફરે જાતે પોતાના સ્વહસ્તાક્ષરમાં વિગતો લખી સહી કરવાની રહેશે. “ફોટો ઓળખપત્ર રજૂ કરવું પડશે તો જ હોટેલમાં પ્રવેશ આપવામાં આવશે.” તે મુજબની જાહેરાતનું બોર્ડ મોટા અક્ષરે પ્રદર્શિત કરવાનું રહેશે.

- (૪) દરેક હોટેલ / લોજ / ગેસ્ટ હાઉસના રિસેપ્શન કાઉન્ટર ઉપર C.C.TV કેમેરા રાખવા જેથી પ્રવાસીના સામાન વિગેરેનું વિડીયો રેકોર્ડિંગ થઈ શકે તેમજ તે રેકોર્ડિંગ ઓછામાં ઓછા ૧૦ (દસ) દિવસ સુધી સાચવી રાખવાના રહેશે.
- (૫) દરેક હોટેલ / લોજ / ગેસ્ટ હાઉસમાં આવતા પ્રવાસી-ગેસ્ટના વાહનોની સંપૂર્ણ વિગત દર્શાવતું રજિસ્ટર નિભાવવાનું રહેશે.
- (૬) દરેક મુસાફર પોતાની સંપૂર્ણ ઓળખ, ટેલીફોન નંબર, મોબાઈલ નંબર તેમજ હોટેલ / લોજ / ગેસ્ટ હાઉસમાં નજીકના સ્થળે રહેતા મુસાફરના પરિચિત / સગા / ઓળખીતાનું નામ, સરનામું, મોબાઈલ નંબરની વિગતો આ રજિસ્ટરમાં નોંધવામાં આવે તે જોગવાઈનું પાલન ફરજિયાતપણે કરાવવું આ હકીકત નોંધાવવાની જવાબદારી હોટેલ સંચાલકની રહેશે.
- (૭) મુસાફરના ફોટો ઓળખકાર્ડ (ચૂંટણી ઓળખકાર્ડ, ડ્રાઈવિંગ લાયસન્સ, કચેરીનું ઓળખકાર્ડ પાસપોર્ટ વિગેરે) ની સેલ્ફ એટેસ્ટેડ ફોટો કોપી હોટેલના દફતરમાં રાખવાની રહેશે.
- (૮) અરવલ્લી જિલ્લાની હદમાં આવતી તમામ હોટલો / લોજ / ગેસ્ટ હાઉસના લાયસન્સ નોંધવામાં આવેલ માલિક સિવાય કોઈએ હોટેલનું સંચાલન કરવું નહીં. તેમજ આવી હોટલ કોઈપણ પ્રકારના દિવાની હક જેવા કે ભાડે ચલાવવા આપવી, ગીરોખતથી ચલાવવા આપવી વિગેરે અન્ય કોઈ વ્યક્તિને સુપ્રત કરવા માટે મનાઈ જાહેર કરવામાં આવે છે.
- (૯) અરવલ્લી જિલ્લાની હદમાં આવતી હોટલો / લોજ / ગેસ્ટ હાઉસ/ ઢાબાના માલિક તથા મેનેજર / તમામ કર્મચારીઓના નામ સરનામાં નજીકના સગા સંબંધીની વિગતો આંગળાની છાપો વગેરે હકીકતો તેમજ આવી હોટલોની અન્ય સાથી હોટલ / ગેસ્ટ હાઉસ / લોજ કયા કયા સ્થળે આવેલ છે તેમના માલિક / મેનેજર / સંચાલકના નામ, સરનામું, ટેલીફોન / મોબાઈલ નંબરની લેખિત માહિતી સંબંધિત પોલીસ સ્ટેશન, સંબંધકર્તા સબ ડીવીઝનલ મેજિસ્ટ્રેટ તથા એક્ઝીક્યુટીવ મેજિસ્ટ્રેટને ફરજિયાતપણે આપવાની રહેશે.

ઉપરોક્ત (૧) થી (૯) ના મુદ્દાની લાગુ પડતા તમામ (પ્રવાસીઓને રહેવાની સુવિધા આપતા હોટલ, ગેસ્ટ હાઉસ, વિગેરે) એકમના માલિકો દ્વારા અમલ થાય તે જોવાની જવાબદારી સંબંધિત પોલીસ થાણાના અમલદારની રહેશે. પોલીસ થાણા અમલદારે તેમના કાર્યક્ષેત્રમાં આવતા આ પ્રકારના એકમોની અવાર નવાર મુલાકાત લઈ આ જાહેરનામાની અમલવારી થાય તે અંગે તકેદારી રાખવાની રહેશે અને મુલાકાત લીધેલ એકમોનો અહેવાલ દર માસે જિલ્લા પોલીસ અધિક્ષકશ્રીને મોકલવાનો રહેશે.

આ હુકમ તા. ૦૭/૦૨/૨૦૨૫ થી તા. ૦૭/૦૪/૨૦૨૫ સુધી (બંને દિવસો સહિત) કુલ-૬૦ (સાઠ) દિવસ માટે અમલમાં રહેશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમની ૧૯૫૧ કલમ-૧૩૫(૩) તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

આજ તારીખ ૩૧મી જાન્યુઆરી, ૨૦૨૫ના રોજ મારી સહી તથા સિક્કો કરવામાં આવ્યો.

આર.એન.કુયારા
અધિક જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધા :-

- (૧) ભારતીય નાગરિક સુરક્ષા સંહિતા-૨૦૨૩ની કલમ-૧૬૩
- (૨) પોલીસ અધિક્ષકશ્રી, અરવલ્લી, મોડાસાના તારીખ ૨૮/૦૧/૨૦૨૫ના પત્ર નં. એલ.આઈ.બી./વાહન.રજી/જાહે/જાહેરનામું/૧૪૬/૨૦૨૫.

જાહેરનામું

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળની જોગવાઈઓ અન્વયેનું.

નંબર ડી.સી./પીઓએલ/જાહેરનામું/કલમ-૧૬૩/વાહન રજીસ્ટ્રેશન/વર્ષી/૧૫૧/૨૦૨૫-તાજેતરના ભૂતકાળમાં રાજ્ય અને રાષ્ટ્રમાં ત્રાસવાદી પ્રવૃત્તિઓ ગતિશીલ હોવાનું જણાયેલ છે. ગુજરાત રાજ્યમાં અમદાવાદ, મોડાસા શહેર (અરવલ્લી), તેમજ બેંગલોર, મુંબઈ અને દિલ્હી જેવા વિવિધ શહેરોમાં ત્રાસવાદી હુમલાના બનાવો બનેલ છે. ત્રાસવાદીઓ/અસામાજિક તત્વો વાહનો મારફતે મુસાફરી કરી શહેરી વિસ્તારમાં ગુપ્ત આશરો મેળવી ત્રાસવાદી પ્રવૃત્તિ આચરી જાહેર સલામતી અને શાંતિનો વ્યાપકપણે ભંગ કરે છે. તેમજ લોકોના જાન-માલની પણ મોટા પાયે ખુવારી કરી ગુનાઓ આચરી વાહનો મારફતે નાસી છુટતા હોય છે. અમદાવાદ શહેરમાં થયેલ શ્રેણીબદ્ધ બોમ્બ વિસ્ફોટમાં ફોર વ્હીલર વાહનોમાં મોટા જથ્થામાં એક્સ્પ્લોઝીવ પદાર્થો રાખી સિવિલ હોસ્પિટલ અને એલ. જી. હોસ્પિટલ, અમદાવાદ ખાતે બોમ્બ ધડાકા કરવામાં આવેલ છે. આતંકવાદી જુથો અને સંસ્થાઓ તેમજ રાષ્ટ્રદ્રોહી તત્વો દ્વારા રાજ્યના અથવા અન્ય રાજ્યના વાહનો ચોરી, તેની ઉપર ખોટા નંબરો લગાવવાની અને ચીતરાવવાની સંભાવના રહેલ છે. ભૂતકાળમાં પકડાયેલ આતંકવાદી ઈસમોની પુછપરછમાં પોતાનો હેતુ પાર પાડવા ભંડોળ મેળવવા સારૂ વાહનની ચોરી કરી ખોટા નંબરો લગાવી લુંટ અને ધાડના બનાવો આચરી ભંડોળ એકત્રિત કરી તે ભંડોળનો રાષ્ટ્ર વિરુદ્ધની પ્રવૃત્તિ સારૂ ઉપયોગ કરેલાનું જણાઈ આવેલ

છે. તાજેતરમાં મિલકત સંબંધી ગુન્હાઓનું પ્રમાણ પણ વધવા પામેલ હોય, ગુનેગારો આવા ગુનાઓને અંજામ આપી ગુનાના સ્થળેથી વાહન મારફતે અન્ય જિલ્લા તેમજ રાજ્ય બહાર નાસી જાય છે. આવા ત્રાસવાદી/અસામાજિક તત્વોએ વાહન મારફતે મુસાફરી કરી હોય તેની વિગતો બનાવ પછી મળે છે, પરંતુ વાહનની પાકી ઓળખ પ્રસ્થાપિત થઈ શકતી નથી, જેનો લાભ ગુનેગારોને મળે છે.

હાલના પ્રવર્તમાન સંજોગોમાં આતંકવાદી સંગઠનો અને રાષ્ટ્ર વિરોધી તત્વો ધ્વારા ઉક્ત જણાવેલ સંજોગોમાં જિલ્લામાં વાહનોની નંબર પ્લેટ બનાવનાર/ચીતરનાર વેપારીઓ આવનાર વાહન માલિક (ગ્રાહક)ની પસંદગી મુજબ વાહનોની નંબર પ્લેટો તેમજ અમુક ચોક્કસ પ્રકારના સિમ્બોલવાળા સ્ટીકર કે લખાણ બનાવતા હોય છે અને વાહન ઉપર લગાડતા હોય છે જેથી વાહનો ઉપર નંબર પ્લેટ બનાવનાર/ચીતરનારનાઓ ઉપર તેઓની કામગીરી અંગે અંકુશ, નિયંત્રણ અને દેખરેખ રાખવી રાષ્ટ્રના હિતમાં જરૂરી હોઈ જેનાથી આવા ત્રાસવાદી કૃત્યો કરનાર ગુનેગારો સુધી પહોંચી શકાય છે. અને આવા બનાવોમાં સંડોવાયેલ ગુનેગારને પકડવામાં સરળતા રહે છે. જિલ્લામાં વાહનોની નંબર પ્લેટ બનાવનાર/ચીતરનાર સંસ્થા/દુકાનદાર/વ્યક્તિઓ ઉપર જાહેર વ્યવસ્થા, શાંતિ, સલામતી અને દેશની સુરક્ષાના હિતમાં થોડીક સૂચનાઓ અમલમાં મૂકવાનું જરૂરી જણાય છે.

સબબ હું આર.એન.કુયારા જી.એ.એસ., અધિક જિલ્લા મેજિસ્ટ્રેટ, અરવલ્લી ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરૂ છું.

- (૧) વાહનોની નંબર પ્લેટ બનાવનાર/ચીતરનાર સંસ્થા/દુકાનદાર/વ્યક્તિઓએ સરકારશ્રી દ્વારા નિયત થયેલ નીતિ-નિયમો મુજબની જ નંબર પ્લેટ બનાવવાની રહેશે. તે સિવાય કોઈ ફેન્સી પ્રકારના નંબરોવાળી નંબર પ્લેટ બનાવવી નહીં.
- (૨) વાહનોની નંબર પ્લેટ બનાવનાર/ચીતરનાર સંસ્થા/દુકાનદાર/વ્યક્તિઓએ નીચે જણાવ્યા મુજબના કોલમનું રજિસ્ટર ફરજિયાત નિભાવવાનું રહેશે.

અ. નં.	વાહન માલિક તથા ગ્રાહકનું નામ સરનામું, સંપર્ક નંબર	વાહનનો પ્રકાર રજિસ્ટ્રેશન નંબર	વાહનના આર.સી. બુકની નકલ મેળવેલ છે કે કેમ ?	વાહન માલિક તથા ગ્રાહકના ફોટો આઈ. ડી. પ્રુફની વિગત (નકલ મેળવવી)	વાહન ઉપર નંબર સિવાય અન્ય કોઈ સ્ટીકર/લખાણ બનાવી લગાડેલ હોય તો તેની વિગત
--------	--	-----------------------------------	--	--	--

- (૩) વાહનોની નંબર પ્લેટ બનાવનાર/ચીતરનાર સંસ્થા/દુકાનદાર/વ્યક્તિઓએ કોઈપણ પોલીસ અધિકારી તરફથી માંગણી કરવામાં આવે ત્યારે ઉપર મુજબનું રજિસ્ટર ચકાસણી માટે રજૂ કરવાનું રહેશે.

આ હુકમ તા. ૦૭/૦૨/૨૦૨૫ થી તા.૦૭/૦૪/૨૦૨૫ સુધી (બંને દિવસો સહિત) કુલ-૬૦ (સાઠ) દિવસ માટે અમલમાં રહેશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમ-૧૯૫૧ની કલમ-૧૩૫(૩) તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

આજ તારીખ ૩૧મી જાન્યુઆરી, ૨૦૨૫ના રોજ મારી સહી તથા સિક્કો કરવામાં આવ્યો.

આર.એન.કુયારા
અધિક જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધા :-

- (૧) ભારતીય નાગરિક સુરક્ષા સંહિતા-૨૦૨૩ની કલમ-૧૬૩
- (૨) પોલીસ અધિક્ષકશ્રી, અરવલ્લી, મોડાસાના તારીખ ૨૮/૦૧/૨૦૨૫ના પત્ર નં. એલ.આઈ.બી./મો.ખ.વે/જાહેરનામું/૧૪૫/૨૦૨૫.

જાહેરનામું

ભારતીય નાગરિક સુરક્ષા-૨૦૨૩ની કલમ-૧૬૩ હેઠળની જોગવાઈઓ અન્વયેનું.

નંબર ડી.સી./પીઓએલ/જાહેરનામું/સીમ કાર્ડ/વશી/૧૫૩/૨૦૨૪-ગુપ્તચર સંસ્થાઓના અહેવાલો અને ભુતકાળમાં બનેલ કેટલાક બનાવોથી જણાઈ આવેલ છે કે, ત્રાસવાદી/અસામાજિક તત્વો ત્રાસવાદી તેમજ અસામાજિક પ્રવૃત્તિને અંજામ આપતા હોય છે. આ સ્થિતિને નિવારી શકાય અને અંકુશ મુકી શકાય તે માટે રાજ્યમાં બનતા ગુનાઓમાં મોબાઈલ ફોન તેમજ ખોટા નામે લીધેલ સીમ કાર્ડનો ઉપયોગ કરતા હોય છે. મોબાઈલ ફોન નેટવર્ક ધરાવતી દરેક કંપનીઓ તરફથી સીમ કાર્ડ વેચવા કે ખરીદવા ઉપર કોઈ ચોક્કસ પ્રકારની નીતિનું પાલન કરવામાં આવતું નથી. આ અંગે મોબાઈલ કંપનીને સોંપવાના થતા દસ્તાવેજોની પણ જે તે ડિસ્ટ્રીબ્યુટર્સ રીટેઈલર્સ દ્વારા યોગ્ય ખરાઈ કરવામાં આવતી નથી. જેથી આ અંગે જિલ્લામાં બોગસ દસ્તાવેજોને આધારે સીમકાર્ડ વેચવાના કીસ્સા અવાર નવાર ધ્યાને આવેલ છે. જેથી આ પ્રકારની પ્રવૃત્તિ પર અંકુશ રાખી શકાય તે માટે નીચે મુજબની સૂચનાઓનું પાલન કરવું જરૂરી જણાય છે.

સબબ હું આર.એન.કુયારા જી.એ.એસ. અધિક જિલ્લા મેજિસ્ટ્રેટ અરવલ્લી ભારતીય નાગરિક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ અરવલ્લી જિલ્લાના હદ વિસ્તાર માટે આથી નીચેની વિગતે અમલવારી કરવા હુકમ કરૂ છું.

- (૧) મોબાઇલ કંપનીઓ તરફથી વેચાણ માટે ડિસ્ટ્રીબ્યુટર્સ કે જથ્થાબંધ વેપારીઓને આપવામાં આવતા સીમ કાર્ડ નંબરોનું રજિસ્ટર વિસ્તારવાર ડિસ્ટ્રીબ્યુટર્સ અને જથ્થાબંધ વેપારીઓએ નિભાવવું.
- (૨) ડિસ્ટ્રીબ્યુટર્સ કે જથ્થાબંધ વેપારીઓ તરફથી રીટેઇલર્સને વેચાણ માટે આપવામાં આવતા સીમકાર્ડના નંબરોનું રજિસ્ટર રીટેઇલર્સએ પણ નિભાવવું. જેમાં જે તે નંબરનું સીમકાર્ડ કઈ વ્યક્તિને વેચવામાં આવેલ છે અને સાથોસાથ તે માટે જે દસ્તાવેજો લેવામાં આવેલ હોય તેની પણ વિગતવાર નોંધ કરવી.
- (૩) મોબાઇલ કંપનીઓએ તેમના સીમકાર્ડનું વેચાણ કરતા ડિસ્ટ્રીબ્યુટર્સ અને તેના રીટેઇલર્સની યાદી તેઓના કંપની કોડ સાથેની નજીકના પોલીસ સ્ટેશન તેમજ પોલીસ અધિક્ષકની કચેરીએ મોકલી આપવી તેમજ આ યાદીમાં ફેરફાર થાય તો તેની પણ જાણ કરવી.
- (૪) સીમ કાર્ડ ખરીદવા આવનાર વ્યક્તિ જે દસ્તાવેજો આપે તે દસ્તાવેજોની પ્રાથમિક ચકાસણી કરવાની રીટેઇલરની જવાબદારી હોઈ તે દસ્તાવેજો જેવા કે ફોટો આઈ કાર્ડ ધરાવતા દસ્તાવેજો સાથે અલગથી આપવામાં આવતા પાસપોર્ટ સાઈઝના ફોટાની સરખામણી કરવી.
- (૫) મોટા ભાગે દસ્તાવેજોની ખરાઈ કરવા માટે ખાનગી પેઢીઓને કોન્ટ્રાક્ટ આપવામાં આવે છે આવા સંજોગોમાં તેવા લોકોની પુરેપુરી માહિતી મોબાઇલ કંપનીઓએ સ્થાનિક પોલીસને આપવી.
- (૬) મોબાઇલ સીમના ડિસ્ટ્રીબ્યુટર્સ સીમ કાર્ડના વેચાણ અર્થે સીમ કાર્ડ કોઈ પણ ફેરીયા કે પાનના ગલ્લાવાળાઓને આપતા હોવાનું જણાઈ આવેલ છે જે ખૂબ જ ગંભીર બાબત છે. જેથી આવા સીમ કાર્ડનું વેચાણ ફક્ત નગરપાલિકા કે ગ્રામ પંચાયતમાં શોપ એક્ટ હેઠળ નોંધાયેલ લાયસન્સ ધારકને જ વેચવા આપે તેવી વ્યવસ્થા કરવી.
- (૭) મોબાઇલ કંપનીઓએ કોઈપણ સીમ કાર્ડનું એક્ટીવેશન કરતા પહેલાં સીમકાર્ડ ખરીદનારે આપેલ દસ્તાવેજોની યોગ્ય ચકાસણી કર્યા બાદ જ સીમ કાર્ડ એક્ટીવ કરવું.
- (૮) એસટીડી/પીસીઓ ધારક દુકાનદારોએ પણ કોલની આઈડેન્ટીટી ચકાસવા તેમજ કોલ ડીટેઇલ માટે પણ કોલ કરવા માટે આવનાર ઈસમના નામ, સરનામાંની માહિતીનું રજિસ્ટર નિભાવવું.

આ જાહેરનામું તા. ૦૭/૦૨/૨૦૨૫ થી તા.૦૭/૦૪/૨૦૨૫ સુધી (બંને દિવસો સહિત) કુલ-૬૦ (સાઠ) દિવસ માટે અમલમાં રહેશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઈસમો સામે ગુજરાત પોલીસ અધિનિયમ, ૧૯૫૧ની કલમ-૧૩૫(૩) તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ ફરીયાદ માંડવા અધિકૃત કરવામાં આવે છે.

આજ તારીખ ૩૧મી જાન્યુઆરી, ૨૦૨૫ના રોજ મારી સહી તથા સિક્કો કરવામાં આવ્યો.

આર.એન.કુયારા
અધિક જિલ્લા મેજિસ્ટ્રેટ,
અરવલ્લી-મોડાસા.

વંચાણે લીધું: પોલીસ અધિક્ષકશ્રી, અરવલ્લી મોડાસાનો પત્ર ક્રમાંક: L.I. B ૩૭(૧)-૩૭(૩)જાહેરનામું/૧૫૮/૨૦૨૫, તા. ૨૮/૦૧/૨૦૨૫

જાહેરનામું

ગુજરાત પોલીસ અધિનિયમ, ૧૯૫૧ (સને ૧૯૫૧ ના ૨૨મા) ની કલમ ૩૭ (૧) મુજબ

નં. ડીસી/એમ.એ.જી/જાહેરનામું/૩૭(૧)/વશી/૧૫૪/૨૦૨૫.- અરવલ્લી જિલ્લાના શહેરી તેમજ ગ્રામ્ય વિસ્તારોમાં કાયદો અને વ્યવસ્થાની પરિસ્થિતિ જળવાઈ રહે તે સારૂ સાવચેતીનાં પગલાંરૂપે ગુજરાત પોલીસ અધિનિયમ, ૧૯૫૧ (સને ૧૯૫૧ ના ૨૨મા) ની કલમ - ૩૭ (૧) મુજબનું હથિયારબંધી અંગેનું જાહેરનામું બહાર પાડવા પોલીસ અધિક્ષકશ્રી, અરવલ્લી-મોડાસાએ આમુખના પત્રથી દરખાસ્ત કરી છે. જે વાજબી જણાય છે. જે પરત્વે નીચે મુજબ હુકમ કરવો જરૂરી જણાય છે.

વાસ્તે હું આર. એન. કુયારા (જી.એ.એસ.), અધિક જિલ્લા મેજિસ્ટ્રેટ, જિલ્લા મેજિસ્ટ્રેટની કચેરી, અરવલ્લી જિલ્લો, મોડાસા ગુજરાત પોલીસ અધિનિયમ, ૧૯૫૧ ની કલમ - ૩૭ (૧) થી મને મળેલ સત્તાની રૂએ આથી અરવલ્લી જિલ્લાના સમગ્ર વિસ્તારમાં તા. ૦૨/૦૨/૨૦૨૫ ના કલાક ૦૦.૦૦ થી તા. ૧૬/૦૨/૨૦૨૫ના કલાક ૨૪.૦૦ સુધી (બંને દિવસો સહિત) અમલમાં રહે તે રીતે સમગ્ર જિલ્લામાં નીચેના કૃત્યોની મનાઈ ફરમાવું છું.

- (એ) શસ્ત્રો, દંડા, તલવાર, ભાલા, સોટા, બંદુક, ચપ્પુ, લાકડી અથવા શારીરિક હિસા પહોંચાડવામાં ઉપયોગ થઈ શકે તેવી બીજી કોઈ ચીજો લઈ જવાની,
- (બી) કોઈ પણ ક્ષયધર્મી અથવા સ્ફોટક પદાર્થ લઈ જવાની,
- (સી) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાંખવાના યંત્રો અથવા સાધનો લઈ જવાની, એકઠા કરવાની તથા તૈયાર કરવાની,
- (ડી) કોઈ સરઘસમાં જલતી અથવા પેટાવેલી મશાલ લઈ જવાની,
- (ઈ) વ્યક્તિઓ અથવા તેનાં શબ અથવા આકૃતિઓ અથવા પૂતળાં દેખાડવાની,
- (એફ) લોકોએ ભૂમ પાડવાની, ગીતો ગાવાની તથા વાદ્ય વગાડવાની,
- (જી) જે છટાદાર ભાષણ આપવાથી, ચાળા પાડવાથી અથવા નકલ કરવાથી તથા ચિત્રો, નિશાનીઓ, જાહેરખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા જેનાથી રાજ્યની સલામતિ જોખમાતી હોય અથવા જેને પરિણામે રાજ્ય ઊંચલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અથવા તે ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.

અપવાદ: આ હુકમ નીચેની વ્યક્તિઓને લાગુ પડશે નહિં.

- જિલ્લા મેજિસ્ટ્રેટશ્રી; અધિક જિલ્લા મેજિસ્ટ્રેટશ્રી; સબ ડિવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી અથવા અધિકૃત કરેલા કોઈ પણ અધિકારીશ્રીઓ, શારીરિક અશક્તિના કારણે લાકડી કે લાઠી રાખતા વૃદ્ધ વ્યક્તિ તથા હથિયારના પરવાના ધારકો હથિયાર પ્રદર્શિત ન થાય તેમ ધારણ કરનારને;
- સરકારી નોકરી કે કામ કરતી વ્યક્તિઓ કે જેના ઉપરી અધિકારીએ હથિયાર લઈ જવાનું ફરમાવ્યું હોય અથવા આવું કોઈ હથિયાર ફરજ ઉપર સાથે રાખવાનું આવશ્યક હોય;
- કોઈ ધાર્મિક તહેવારની ઉજવણી માટે આ જાહેરનામામાં ઉલ્લેખ કરેલ તે પૈકીના હથિયાર ધાર્મિક રીવાજોને અનુરૂપ ઉપયોગ કરવા માટે અને જિલ્લા પોલીસ અધિકારીશ્રી અથવા તે વિસ્તારના સબ ડિવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રીએ અગાઉથી લેખિતમાં મંજૂરી આપી હોય તેવી સંસ્થા કે વ્યક્તિઓને;
- ખેતીના કામે ઓજારો લઈ જતા ખેડૂતોને;
- સરકારશ્રીના સરકારી કાર્યક્રમમાં અધિકૃત વ્યક્તિઓને;
- કોઈ પણ અંતિમયાત્રાને,

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શપ્સ ગુજરાત પોલીસ અધિનિયમ, ૧૯૫૧ની કલમ - ૧૩૫ (૧) હેઠળ તેમજ ભારતીય ન્યાય સંહિતાની કલમ - ૨૨૩ હેઠળ શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા હેડ કોન્સ્ટેબલ અને તેનાથી ઉપરના દરજ્જાના સક્ષમ સત્તા પોલીસ સબ ઇન્સ્પેક્ટરથી ઉતરતા દરજ્જાના ન હોય તેવા પોલીસ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતાની કલમ - ૨૨૩ તથા ગુજરાત પોલીસ અધિનિયમ, ૧૯૫૧ની કલમ ૧૩૫ મુજબ ફરીયાદ માંડવા અધિકૃત કરવામાં આવે છે.

આજ તા.૩૦મી જાન્યુઆરી, ૨૦૨૫ના રોજ મારી સહી તથા કચેરીનો સિક્કો કરવામાં આવ્યો.

આર. એન. કુયારા
અધિક જિલ્લા મેજિસ્ટ્રેટ
અરવલ્લી - મોડાસા

વંચાણો લીધું: પોલીસ અધિક્ષકશ્રી, અરવલ્લી મોડાસાનો પત્ર ક્રમાંક: L.I. B ૩૭(૧)-૩૭(૩)જાહેરનામું/૧૫૮/૨૦૨૫, તા. ૨૮/૦૧/૨૦૨૫

જાહેરનામું

ગુજરાત પોલીસ અધિનિયમ, ૧૯૫૧ (સને ૧૯૫૧ ના ૨૨મા) ની કલમ ૩૭ (૩) મુજબ

નં.ડી.સી/એમ.એ.જી./જાહેરનામું/૩૭(૩)/વશી/૧૫૫/૨૦૨૫.-અરવલ્લી જિલ્લાના શહેરી તેમજ ગ્રામ્ય વિસ્તારોમાં સક્ષમ અધિકારીશ્રીની મંજૂરી વિના જાહેર સ્થળોએ ધરણાં, રેલી, સરઘસ, દેખાવો જેવા કાર્યક્રમમાં પાંચ અથવા વધુ વ્યક્તિઓ એકઠા ન થાય, સુલેહ શાંતિનો ભંગ ન થાય તથા કાયદો અને વ્યવસ્થાની પરિસ્થિતિ જળવાઈ રહે તે સારું જાહેર સ્થળે પાંચ અથવા વધુ વ્યક્તિઓ એકઠા ન થાય તે મુજબનું જાહેરનામું પ્રસિધ્ધ કરવા આમુખ પત્રથી પોલીસ અધિક્ષકશ્રી, અરવલ્લી, મોડાસાએ અત્રે દરખાસ્ત કરેલ છે. જે દરખાસ્ત વાજબી જણાય છે. જે પરત્વે નીચે મુજબ હુકમ કરવો જરૂરી જણાય છે.

વાસ્તે હું આર. એન. કુયારા (જી.એ.એસ.), અધિક જિલ્લા મેજિસ્ટ્રેટ, અરવલ્લી, જિલ્લા મેજિસ્ટ્રેટની કચેરી, અરવલ્લી જિલ્લો, મોડાસા ગુજરાત પોલીસ અધિનિયમ ૧૯૫૧ (સને ૧૯૫૧નો ૨૨ મો) ની કલમ ૩૭(૩) મુજબ મને મળેલ સત્તાની રૂએ અરવલ્લી જિલ્લાના સમગ્ર શહેરી અને ગ્રામ્ય વિસ્તારોમાં તા. ૦૨/૦૨/૨૦૨૫ ના કલાક ૦૦.૦૦ થી તા. ૧૬/૦૨/૨૦૨૫ના કલાક ૨૪.૦૦ (બંને દિવસો સહિત) સક્ષમ અધિકારીશ્રીની મંજૂરી વિના જાહેર સ્થળોએ અનધિકૃત રીતે / ગેરકાયદેસર રીતે પાંચ અથવા વધુ વ્યક્તિઓ એકત્રિત થવા પર તથા કોઈ સભા ભરવા કે બોલાવવા અને કોઈપણ જાતના સભા - સરઘસ કાઢવા પર પ્રતિબંધ ફરમાવું છું.

વધુમાં, આદેશ કરું છું કે, આ આદેશો નીચેનાને લાગુ પડશે નહીં.

(૧) સરકારી નોકરીમાં / ફરજ ઉપર હાજર હોય તેવી વ્યક્તિઓને;

(૨) કોઈ લગ્નના વરઘોડાને;

(૩) કોઈ સ્મશાન યાત્રાને.

આ જાહેરનામાનો ભંગ કરનાર અથવા ઉલ્લંઘન કરનાર અથવા કરાવનાર શપ્થ ગુજરાત પોલીસ અધિનિયમ, ૧૯૫૧ની કલમ - ૧૩૫ (૩) હેઠળ તેમજ ભારતીય ન્યાય સંહિતા, ૨૦૨૩ની કલમ-૨૨૩ હેઠળ શિક્ષાને પાત્ર થશે.

આ હુકમ અન્વયે અરવલ્લી જિલ્લામાં ફરજ બજાવતા ક્ષેત્રાધિકાર ધરાવતા હેડ કોન્સ્ટેબલ અને તેનાથી ઉપરના દરજ્જાના સક્ષમ સત્તા તેવા પોલીસ અધિકારીઓને આ જાહેરનામાનો ભંગ કરનાર ઈસમો સામે ભારતીય ન્યાય સંહિતા, ૨૦૨૩ની કલમ-૨૨૩ તથા ગુજરાત પોલીસ અધિનિયમ, ૧૯૫૧ની કલમ - ૧૩૫ મુજબ ફરીયાદ માંડવા અધિકૃત કરવામાં આવે છે.

આજ તા.૩૦મી જાન્યુઆરી, ૨૦૨૫ના રોજ મારી સહી તથા કચેરીનો સિક્કો કરવામાં આવ્યો.

આર. એન. કુયારા
અધિક જિલ્લા મેજિસ્ટ્રેટ
અરવલ્લી - મોડાસા

જાહેરનામું

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળની જોગવાઈઓ અન્વયેનું.

નંબર ડી.સી./પીઓએલ/જાહેરનામું/સેવાસદન/૧૫૮/૨૦૨૪.-અરવલ્લી જિલ્લાના કાર્યક્ષેત્ર હેઠળના વિસ્તારમાં આવેલી સરકારી કચેરીઓમાં જાહેર જનતાને લગતી કામગીરી કરવામાં આવે છે. જિલ્લા સેવા સદન મોડાસા ખાતે આવેલ સરકારી કચેરીઓમાં રોજે રોજ મોટા પ્રમાણમાં જાહેર જનતા પોતાના કામ માટે આવતી હોય છે. તાજેતરમાં કેટલાક બનાવો પરથી અત્રેના ધ્યાને આવેલ છે કે, વિવિધ મુદ્દાઓ પરત્વે રજુઆત કરવા તાલુકા/ગ્રામ્ય કક્ષાએથી આવતા અરજદારો દ્વારા સક્ષમ અધિકારીશ્રીની કોઈ લેખીત પરવાનગી સિવાય સેવા સદન ખાતે રેલી/ધરણા/ઉપવાસ/આંદોલન/આવેદનપત્રો/આત્મવિલોપન સબબ રજુઆત કરવા માટે સેવા સદન ખાતે મોટી સંખ્યામાં ટોળા કરી દેખાવો કરવામાં આવે છે. આનાથી કાયદો અને વ્યવસ્થા પર વિપરીત અસર પડે છે આથી આવી પ્રવૃત્તિઓ પર અંકુશ રાખવો ઉચિત જણાય છે.

આથી, હું, આર.એન.કુયારા (જી.એ.એસ.), અધિક જિલ્લા મેજિસ્ટ્રેટ, અરવલ્લી, ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળ મને મળેલ સત્તાની રૂએ આથી હુકમ કરું છું કે,

અરવલ્લી જિલ્લાના સેવા સદન સંકુલમાં સરકારી કામ કાજ માટે આવેલા હોય તેવા વ્યક્તિઓ/અરજદારો અથવા વ્યાજબી કામ સબબ આવેલા હોય તે સિવાયના ઈસમોને સક્ષમ અધિકારીશ્રીની કોઈ લેખીત પરવાનગી સિવાય સેવાસદન ખાતે રેલી/ધરણા/ઉપવાસ/આંદોલન/આવેદનપત્રો/આત્મવિલોપન સબબ રજુઆત કરવા માટે જ થી વધુ વ્યક્તિઓના ભેગા થવા કે ટોળા કરવા ઉપર પ્રતિબંધ ફરમાવું છું.

અમલવારીનો સમય

આ જાહેરનામાનો અમલ તા. ૦૭/૦૨/૨૦૨૪ના કલાક ૦૦:૦૦ થી તા. ૦૭/૦૪/૨૦૨૫ના કલાક ૨૪:૦૦ કુલ (૬૦) દિવસ સુધીનો રહેશે.

અમલવારીનો વિસ્તાર

અરવલ્લી જિલ્લાના સેવા સદન સંકુલ હેઠળનો સમગ્ર વિસ્તાર.

શિક્ષા

આ જાહેરનામાનો ભંગ કરનાર અથવા ઉલ્લંઘન કરનાર અથવા તે માટે મદદ કરનારને ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે તથા આ હુકમનો ભંગ કરનાર ઈસમો સામે પોલીસ વિભાગના પોલીસ સબ ઇન્સ્પેક્ટરશ્રીના દરજ્જાથી ઉતરતા ન હોય તેવા અધિકારીશ્રી ફરીયાદ માંડવા અધિકૃત કરવામાં આવે છે.

આજ તારીખ ૩૦મી જાન્યુઆરી, ૨૦૨૫ના રોજ મારી સહી તથા કચેરીની મહોર સાથે બહાર પાડ્યું.

આર.એન.કુયારા
અધિક જિલ્લા મેજિસ્ટ્રેટ,
અરવલ્લી-મોડાસા.

